

၂။ ပြင်ပ ရေပေးရေးလုပ်ငန်းတွေနဲ့ပတ်သက်ပြီး ဘယ်လိုပြဋ္ဌာန်းထားပါသလဲ?

ရေပေးရေးလုပ်ငန်းများမှာ အများပြည်သူကျန်းမာရေးကို တိုက်ရိုက် သက်ရောက်မှုတွေရှိတဲ့အတွက် ကော်မတီက သတ်မှတ်တဲ့ စည်းကမ်းတွေနဲ့အညီ လိုက်နာဆောင်ရွက်ဖို့ အင်မတန်အရေးကြီးပါတယ်။ ထို့ကြောင့် ကော်မတီရဲ့ခွင့်ပြုချက်မရရှိဘဲ/ ခွင့်ပြုချက်ပါသတ်မှတ်ချက်များ၊ ထုတ်ပြန်ထားတဲ့ စည်းမျဉ်းစည်းကမ်းများနဲ့ ညီညွတ်ခြင်းမရှိဘဲ ကိုယ်ပိုင်စီးပွားဖြစ်ရေပေးဝေရေးလုပ်ငန်း မပြုလုပ်ရပါ။ တားမြစ်ချက်ကို လိုက်နာဆောင်ရွက်ခြင်းမရှိရင် ပုဒ်မ၁၉၂ အရ တရားစွဲဆို ပြစ်ဒဏ်ပေးခြင်းခံရမှာ ဖြစ်ပါတယ်။

[ပြဋ္ဌာန်းချက်- ၁၆၅။(ဂ)၊ ပြစ်မှုပြစ်ဒဏ်- ၁၉၂။]

ထို့အပြင် ကော်မတီက ခွင့်ပြုထားတဲ့ အများပြည်သူနဲ့ဆိုင်တဲ့ ရေပေးရေးလုပ်ငန်း၊ ကိုယ်ပိုင်ရေပေးရေးလုပ်ငန်းတို့ကို ကျန်းမာရေးနဲ့ မညီညွတ်ကြောင်း တွေ့ရှိလျှင် ပိတ်သိမ်းစေဖို့ ကော်မတီက ညွှန်ကြားနိုင်ပါတယ်။ လိုက်နာဆောင်ရွက်ခြင်းမရှိရင် ပုဒ်မ၁၉၂ အရ တရားစွဲဆို ပြစ်ဒဏ်ပေးခြင်းခံရမှာ ဖြစ်ပါတယ်။

[ပြဋ္ဌာန်းချက်- ၆၉။(ဂ)၊ ပြစ်မှုပြစ်ဒဏ်- ၁၉၂။]



ပုဒ်မ ၁၉၂ မှာ အနည်းဆုံးငွေဒဏ် ကျပ်သုံးသိန်းမှ အများဆုံးငွေဒဏ် ကျပ်ဆယ်သိန်းအထိဖြစ်စေ၊ ထောင်ဒဏ်(၁)လမှ (၆)လအထိဖြစ်စေ၊ ဒဏ်နှစ်ရပ်လုံးဖြစ်စေချမှတ်ခံရနိုင်တဲ့ ပုဒ်မ ဖြစ်ပါတယ်။ ထပ်မံကျူးလွန်ပါက အများဆုံးထောင်ဒဏ်ချမှတ်ရမယ့်အပြင် ငွေဒဏ်ကျပ်ငါးသိန်းအထိ ချမှတ်ခံရနိုင်တဲ့ ပုဒ်မဖြစ်ပါတယ်။